



वहां से काफी दूरी पर दूसरे प्रखण्ड में इसकी स्थापना की गई है। अनियमित ढंग से दूर के किसानों को सताया जाता है। तीन-तीन दिनों तक उन्हें अपनी गाड़ी रोककर रखनी पड़ती है तथा मजबूर होकर गैर-वाजिब कोमत पर बेचना पड़ता है। केन्द्र के सुपरमाइजर पीयरलेस कम्पनी के एजेंट हैं तथा काफी अनियमित कार्य करते हैं। राटन स्थल पर पेयजल का पूर्ण अभाव है, लोग नदी का पानी पीते हैं। धूप गर्मी से बचने के लिये छाया का प्रबन्ध भी नहीं है। अतः सरकार शीघ्र सलसल ग्राम में राटन की व्यवस्था करवाये।

(अ) श्री जी० एच० खान को पुनः रुपौली थाना में पदस्थापित करना

मो० मुस्ताक—अध्यक्ष महोदय, पूर्णिया जिलान्तर्गत रुपौली थाना के तत्कालीन थाना प्रभारी श्री जी० एच० खान जिन्होंने विगत वर्ष अगस्त में रुपौली थानान्तर्गत कुख्यात अपराधकर्मियों को उक्त थाना के ग्राम सपहा में सामूहिक रूप से दर्जनों महिलाओं के साथ ग्राम में घुसकर बलात्कार करने की सूचना पाकर अपराधियों को पीछा कर बीच कोशी की धार में लगभग 20-25 अपराधियों को अपनी गोली से मौत के घाट उतारा जिसमें से आठ लाशें बरामद हुईं।

उक्त साहसपूर्ण कार्य के बदले श्री खान को पुरस्कृत न कर आरक्षी पूर्णिया ने उन्हें उक्त थाना से आरक्षी केन्द्र में बुला लिया है और एक फर्जी मामले श्री प्रभुनाथ सिंह जमादार, नाका प्रभारी मोहनपुर को राष्ट्रपति पुरस्कार दिलाने का प्रयास कर रहे हैं। यह एक साहसी एवं कमठ अल्पसंख्यक पुलिस पदाधिकारी के साथ अन्याय है।

अतः मैं सरकार से मांग करता हूँ कि श्री जी० एच० खान को पुनः रुपौली थाना में पदस्थापित किया जाये।

(अ) बैंक ऑफ इण्डिया के शाखा प्रबन्धक द्वारा अकर्मण्यता

श्रीमती रमणिका गुप्ता—हजारीबाग जिला के विष्णुगढ़, चुरचु तथा मांडू प्रखण्डों में बैंक ऑफ इण्डिया की शाखा है जिन्हें सरकार की विभिन्न योजनाओं के तहत गरीबों को ऋण देना है लेकिन खेद के साथ कहना है कि विष्णुगढ़ प्रखण्ड में ग्रामीणों ने 357 अर्जियां दी थी जिनमें से 4 अर्जियां का निष्पादन हुआ है। ब्लॉक कार्यालय ने सभी प्रक्रिया पूरी करके यह आवेदन बैंक में भेजे थे। इसी प्रकार चरही के ग्रामीणों के फोटो के साथ पासबुक 1982 में ही मिल गई,